

**भाजपा सांसद - विधायकों की क्षमता संवर्धन के लिए
राम नाईक के नेतृत्व में नया प्रकोष्ठ**

मुंबई, गुरुवार : भाजपा के सांसद तथा विधायकों की कार्यक्षमता का विकास व गुणवत्ता संवर्धन करने की दृष्टि से राष्ट्रीय अध्यक्ष श्री. नितीन गडकरी ने नए प्रकोष्ठ की स्थापना की है. पूर्व केंद्रीय मंत्री श्री. राम नाईक को इस प्रकोष्ठ का राष्ट्रीय संयोजक नियुक्त किया है.

सांसद तथा विधायक अगर सभी संसदीय आयुधों का प्रभावी ढंग से प्रयोग करते हैं तो जनहित के कई काम आसानी से हो सकते हैं. साथ ही साथ उससे स्वयं जनप्रतिनिधी की तथा पार्टी की गरिमा भी बढ़ती है. इसिलिए देश के सभी भाजपाई सांसद व विधायकों की कार्यक्षमता के विकास व गुणवत्ता संवर्धन के लिए भाजपा ने यह प्रकोष्ठ बना कर श्री. राम नाईक को उसकी जिम्मेदारी दी है. तीन बार विधायक, पाँच बार सांसद तथा छः वर्षों से अधिक समय केंद्रीय मंत्री रहे श्री. राम नाईक की कर्मठ सांसद ऐसी पहचान बनी है. वंदेमातरम् गायन, बॉम्बे - बम्बई का मुंबई, सांसद कोष, स्तनपान प्रोत्साहन, उपनगरी रेलवे आदी अनेक विषयों को श्री. राम नाईक संसद के माध्यम से उजागर किया. सफलता भी प्राप्त की. साथ ही साथ भाजपा की स्थापना से राष्ट्रीय कार्यकारिणी के सदस्य होने से पुरे देश के भाजपा नेतागण तथा संगठन से वें भलिभांति परिचित है. उनके इन्ही अनुभवों का संगठन को लाभ हो इस दृष्टि से नये प्रकोष्ठ का दायित्व उन्हे सौंप दिया है.

नये प्रकोष्ठ की जिम्मेदारी सौंप कर राष्ट्रीय अध्यक्ष श्री. गडकरी ने जो विश्वास दिखाया उसके लिए श्री. राम नाईक ने संतोष जताया. सांसद व विधायकों के योगदान से प्रकोष्ठ का उद्देश हम सफल करेंगे, ऐसा भी श्री. राम नाईक ने कहा.

(कार्यालय मंत्री)